

26 ta' Gunju, 1957

Imħallēf:—

Onor. Dr. W. Harding; K.M., B.Litt., LL.D.

Antonio Gabriele et. versus Salvino Zahra et.

**Lokazzjoni — Użufrutt — Konsorzju — “Suċċessuri” —  
Art. 1619, 378, u 1616 tal-Kodiċi Ċivili**

*Lokazzjoni magħmula minn użufruttwarju hija valida anki di frontu għas-suċċessuri tiegħu, jekk tkun saret taħt kondizzjonijiet gusli u għal żmien, jekk beni urdani, minna eċċedenti erbgha snu.*

*Il-kelma “suċċessuri” għandha tiftiehem fis-sens ta' suċċessuri fil-pussess tal-fond; u kwindi dik il-lokazzjoni torbot mhux neċessarjament u biss lill-proprietarju “nudo” li bit-terminazzjoni tal-użufrutt jikkonsolida l-użufrutt mal-proprietà nuda tiegħu, imma anki lil kull persuna oħra li tissuccedi fil-pussess tal-fond.*

*Imma s-suċċessuri għandhom jirrispettaw il-lokazzjoni biss u limitatament għall-lokazzjoni jew rilokazzjoni li tkun mtejja; u terminata l-lokazzjoni jew rilokazzjoni, l-okkupant għandu jagħti lura l-pożi lli-suċċessur. In bażi għall-prinċipju “solutio jure dantis solvitur et jus accipientis”.*

*Meta, però, l-użufruttwarju li kkonċeda l-lokazzjoni kien anki komproprietarju, allura l-aspett guratiku tal-kwisjoni jindiael; għax allura l-lokazzjoni tkun saret anki minn komproprietarju; u għalkemm ma tkunx saret bil-kunsens tal-komproprietarji l-oħra kollha jew bil-awtorizzazzjoni tal-Qorti, iżbqa' sseħħ jekk ma tkunx giet impunjata null-komproprietarji l-oħra fiż-żmien preskritti mill-liġi; u allura l-inkwilin jisjuggi għall-prinċipju “solutio jure dantis solvitur et jus accipientis”, u għandu “locus standi” lehor, derivanti minn lokazzjoni magħmula favur tiegħu minn min kien mhux użufruttwarju biss, imma wkoll komproprietarju bjen u definitiv; b'mod li, terminata*

*L-lokazzjoni, l-inkwilin jibqa' inkwilin, u ma jistghax jiġi maħruġ mill-fond fuq is-sempliċi motiv tat-terminazzjoni tal-użufrutt, imma biss, "si et quatenus", skond u sa fejn tippermetti l-Liġi tal-Kera.*

Il-Qorti;—Rat it-talba tal-atturi quddiem il-Qorti Civili tal-Maġistrati ta' Malta għall-kundanna tal-konvenut li jiżgombra, fi żmien qasir u perentorju, mill-kumditajiet li huwa jokkupa fil-fond 4 Victory Square, Vittoriosa, billi t-titolu li bih kien jokkupahom ġie terminat bil-mewt ta' Giuseppe Gabriele, li kellu użufrutt tad-dar, u għalhekk il-konvenut qiegħed jokkupahom bla titolu; bl-ispejjeż;

Rat il-verbal tal-14 ta' Jannar 1957, fejn il-partijiet qablu illi l-fond ġie mikri mingħajr terminu espress lill-konvenut minn Giuseppe Gabriele u Carmelo Degabriele, li l-lum huma mejta;

Rat is-sentenza ta' dik il-Qorti tal-ewwel ta' Marzu 1957, li biha d-domanda ġiet respinta; bl-ispejjeż; billi dik il-Qorti kkunsidrat;

Illi mit-testment eżibit jirriżulta, u l-partijiet jaqblu, illi dan il-fond kien ġie legat in użufrutt lil Giuseppe u Carmelo Gabriele, li l-lum mietu, u għalhekk spiċċa l-użufrutt. Dawn l-użufruttwarji kienu krew il-fond lill-konvenut mingħajr stipulazzjoni ta' terminu espress, u bla ebda kondizzjonijiet speċjali; u għalhekk ma jistghax ikun hemm dubju illi l-kondizzjonijiet tal-lokazzjoni kienu ġusti;

Illi l-art. 1619 tal-Kodiċi Civili, taħt it-Titolu tal-Lokazzjoni, jiddisponi illi l-lokazzjoni magħmula, fost oħrajn, mill-użufruttwarju, hija valida anki di fronti għas-suċċessuri tiegħu, jekk tkun magħmula taħt kondizzjonijiet ġusti u għal żmien, jekk beni urbani, mhux eċċedenti erbgha snin. Huwa naturali li bil-kelma "suċċessuri" il-liġi riedet tintendi l-proprjetarju "nudo" li jikkonsolida d-dgawdija meta jispiċċa l-użufrutt, u mhux l-eredi u l-aventi kawża mill-użufruttwarju; għax għal dawn ma kienx hemm bżonn

ta' ebda dispożizzjoni, billi huma jikkontinwaw il-personalità ġuridika tal-awtur tagħhom, u jridu jirrispettaw l-operat tiegħu; għax skond il-liġi, min jobliga ruħu jobliga ruħu għaliegħ u għall-eredi u suċċessuri tiegħu (art. 1041 Kod. Civ.);

Illi taħt it-Titolu tal-Użufrutt il-korrispondenti artikolu 378 jiddisponi illi l-lokazzjoni magħmula mill-użufruttwarju tibqa' ssejnh anki wara li jispiċċa l-użufrutt, jekk tkun magħmula taħt kondizzjonijiet ġusti u għal terminu mhux aktar minn erbgħa snin f'każ ta' beni urbani;

Illi min dawn iż-żewġ artikoli jirriżulta ċar illi l-proprjetarju "nudo", li jikkonsolida l-użufrutt ta' fond meta jispiċċa l-użufrutt, huwa tenut li jirrispetta l-lokazzjoni stipulata mill-użufruttwarju, anki u non ostante illi huwa ma jkollux kawża mill-użufruttwarju, imma mill-awtur komuni li minnu kellu kawża wkoll l-użufruttwarju, u li jkun iffrazzjona l-proprjetà tal-fond billi halla n-nuda proprjetà lil wieħed u l-użufrutt lill-ieħor. Infatti, b'din id-dispożizzjoni l-liġi riedet tidderoga għall-prinċipju ġenerali illi "soluta jure dantis solvuntur et jura accipientis". U tabilhaqq, mingħajr din id-dispożizzjoni l-użufruttwarju ma kienx jista' jagħti d-dgwadija tal-fond b'titolu ta' lokazzjoni wara li jispiċċalu kull dritt fuqu, għax "nemo plus juris ad alium transferre potest quam ipse habet"; u l-lokazzjoni kienet tirrizolvi ruħha mal-mewt tiegħu, billi l-lokazzjoni hija kuntratt suċċessiv;

Issa, jekk il-lokazzjoni hija valida anki di fronti għan-"nudo" proprjetarju, bit-terminazzjoni tal-użufrutt ir-rapporti ta' lokatur u konduttur li kienu jeżistu bejn l-użufruttwarju u l-inkwilin tiegħu jkomplu inalterati bejn il-proprjetarju li jkun ikkonsolida l-użufrutt, suċċessur fis-sens tal-art. 1619, u l-istess inkwilin; bil-konsegwenzi legali kollha konsegwenti;

Illi għalhekk din il-Qorti ma tistgħax taqbel ma' dak li qalet il-Qorti tal-Appell tal-Maestà tar-Regina fl-10 ta'

Marzu 1948, in te "Vella vs. Cüscheri": citata mill-atturi, ammentu bhata principju assolut applikabbli anki għall-użufrutt, illi "bi-ebda sforz ta' immaginazzjoni ma jkun jista' jingħad illi l-pożizzjoni ta' proprjetarju wara l-konsolidazzjoni tkun dik ta' 'lessor'..... għax huwa qatt ma ta in lokazzjoni, l-post lill-inkwilin, la huwa u lanqas l-awturi tiegħu". Huwa veru li ma jkunx kera l-proprjetarju; iżda dak li huwa importanti biex wiehied jista' jkollu l-figura ġuridika ta' lokatur ma hux li jkun kera materjalment huwa, iżda li bejnu u l-inkwilin ikun hemm kuntratt validu ta' lokazzjoni. Għalhekk, f'dan il-każ, il-figura ġuridika tiegħu tidderiva mill-ligi stess, li timponilu l-obligu ta' lokatur; billi għandu jirrispetta l-lokazzjoni magħmula mill-użufruttwarju, li għalhekk, "pro tanto", il-ligi tikkunsidrah daqs kerim kieku kien l-awtur tal-proprjetarju. Diversament kien ikun hemm kontrosens stridenti. Infatti, mentri minn naha waħda l-ligi timponi lill-proprjetarju l-obligi kollha ta' lokatur, u cioè li jmantni lill-inkwilin fid-dgawdija tal-fond, li jagħmel ir-riparazzjonijiet meħtieġa, u li jirċievi l-kera tal-fond, minn naha l-oħra jiġi kunsidrat mhux lokatur;

Għandu jiġi wkoll rilevat illi fil-lokazzjoni l-obligi tal-lokatur ma jikkonsistux biss "in patiendo", cioè li jsofri li l-inkwilin igawdi l-fond (bħal ma huwa, per eżempju, l-użufrutt); iżda li matul il-kors tal-lokazzjoni jmantni kontinwament lill-inkwilin fid-dawdija, billi l-lokazzjoni hija kuntratt suċċessiv. Kwindi, jekk il-ligi tikkrea rapporti ta' lokazzjoni bejn il-proprjetarju u l-inkwilin, il-proprjetarju huwa veru u proprju lokatur, għax it-termini ta' "inkwilin" u "lokatur" huma termini korrelativi, u ma jistgħax jeżisti inkwilin mingħajr, ma jkun hemm lokatur: u lokatur mhux biss. dak li jstipula l-kuntratt, iżda dak li hu obligat imantni fid-dgawdija ("far godere") ta' naga l-inkwilin, sija jekk dan l-obligu jidderiva minn kuntratt stipulat mill-lokatur stess, sija minn hadd ieħor li skond il-ligi hu obligat jirrispetta l-operat tiegħu. Diversament, jekk il-proprjetarju ma hux lokatur, u l-inkwilin ma jibqgħax inkwilin, iżnaturata

ruħr l-kuntratt tal-lokazzjoni; mentri l-ħigħ ma' ċara illi l-lokazzjoni tibqa' valida anki di frontu għas-successuri;

Għalhekk, jekk il-proprjetarju huwa lokatur, huwa għandu l-obligi kollha derivanti minn din il-kwalità tiegħu, anki jekk dawn l-obligi huma derivanti minn liġi speċjali bħal ma huwa l-Kap. 109 tal-Liġijiet ta' Malta, u ma jistgħax jirrifjuta li jirriloka l-pożt mingħajr permess tal-Board tal-Kera;

Tikkunsidra, inoltre;

Illi barra minn dan, il-mod kif giet proposta din il-kawża għandu fattispeċje partikulari. Infatti, l-atturi qegħdin jitolbu l-izgumbrament tal-konvenut billi t-titolu li bih kien jokkupa l-fond gie terminat bil-mewt tal-użufruttwarju "sic et simpliciter". Issa, anki jekk, "per grazia di argomento", l-inkwilin li jkun kera minn għand użufruttwarju ma hux protett mill-Kap. 109 di frontu għall-proprjetarju sta di fatto illi bil-mewt biss tal-użufruttwarju ma jigix terminat it-titolu li bih kien jokkupa l-fond il-konvenut, ċjoè dak ta' lokazzjoni, u dan għas-sempliċi raġuni għaliex l-art. 378 tal-Kodiċi Civili fuq citat jgħid espressament il-kuntrarju, li ċjoè l-lokazzjoni tibqa' sseħħ;

Illi għalhekk, f'kuħ kaz, l-azzjoni tal-atturi kif proposta ma tistgħax tiġi milqugħa;

Rat in-nota li biha l-atturi appellaw mid-deċizzjoni fuq imsemmija, u ċ-ċitazzjoni tagħhom li biha talbu li tiġi revokata, billi tiġi minflok milqugħa t-talba tagħhom; bl-ispejjeż;

*Omissis;*

Ikkunsidrat;

Il-konvenut Zahra' jsoċni li l-atturi huma tenuti jirrispettaw il-lokazzjoni magħmula favur tiegħu, b'kondiz-

zjonijiet ġusti u mhux għal żmien eċċessiv, mill-użufрут-twarji tal-fond, Giuseppe u Carmelo Gabriele; u dan taht l-art. 1619 Kap. 23 (fin-numerazzjoni ta' qabel art. 1283 Ord. VII tal-1868, u ġa art. 27 tal-Ordinanza VII tal-1857), kif ukoll taht l-art. 378 ibidem;

Il-kelma "suċċessuri" fl-art. 1619 għandha tiftiehem fis-sens ta' suċċessuri fil-pussess tal-fond. Id-dispożizzjoni originat mill-Kodiċi Municipali, Lib. III, Capo IX, para. XVII, fejn appuntu jingħad "successori nei beni" (ara wkoll Kollez. Vol. XI, p. 288, fejn hemm, in riferenza għal din id-dispożizzjoni, il-kliem "i successori nel possesso del fondo");

Fil-każ prezenti, l-atturi jaqgħu taht l-art. 1619 mhux għax "sic et simpliciter" huma dawk li fihom, bħala precedenti proprjetarji nudi, ġie konsolidat l-użufрутt bil-mewt tal-aħħar użufрутtwarju, imma għax bħala tali huma s-suċċessuri fil-pussess tal-fond. Seta' ta l-każ li ġie nominat mit-testatur hadd iehor bħala legatarju tan-nuda proprjetà tal-fond, u allura dan (u mhux l-atturi) kien ikun is-suċċessor fil-pussess tal-fond;

L-atturi, però, in ripulsa tal-assunt tal-konvenut, qe-ghedin jistrieħu fuq is-sentenza mogħtija minn din il-Qorti fil-Gurisdizzjoni Tagħha Superjuri, kif allura komposta, "Vella vs. Cuschieri", 10 ta' Marzu 1948 (Kollez. XXXIII-I it-tieni sezzjoni, p. 625). Skond din is-sentenza, is-suċċessor għandu jirrispetta l-lokazzjoni, imma biss "limitatament għall-lokazzjoni jew rilokazzjoni in korso". Terminata dik il-lokazzjoni, l-okkupant għandu jagħti lura l-post lis-suċċessor, in bazi għall-prinċipju, li allura jirriprendi l-vigur tiegħu, "soluta jure dantis solvitur et jus accipientis". Ma hemmx dubju li din is-sentenza, kieku ma kienetx iċ-ċirkustanza li sejra tissemma, kienet tillegittima l-istanza. Izda, fol. 18 tergo, hemm dan il-verbal:— "Il-partijiet jaqblu li Carmelo u Giuseppe Gabriele, barra minn użufрутtwarji, kienu wkoll komproprjetarji". Issa, din iċ-ċirkus-

tanza tbiddel l-aspett ġudiridiku tal-kwistjoni; għaliex iġib li, meta Gabriele għamlu l-lokazzjoni, għamluha anki bħala komproprietarji; u għalkemm ma jirriżultax li għamluha bil-kunsens tal-komproprietarji l-oħra, jew bl-awtorizzazzjoni tal-Qorti, eppure, ladarba għadda t-terminu preskritt mill-art. 1616 Kap. 23, baqgħet issejtni. Vwoldiri, li kien hemm lokazzjoni favur il-konvenut magħmula mhux biss minn min kien użufruttwarju, imma anki minn min kien komproprietarju. Għalhekk, il-vesti ġuridika tal-konvenut ma hix dik biss taht l-art. 1619, u hu jistgħi għall-applikazzjoni tal-prinċipju sancit fil-kawża "Vella vs. Cuschieri" fuq citata, u għandu "locus standi" ieħor, derivanti minn lokazzjoni magħmula favur tiegħu minn min ma kienx biss użufruttwarju u biss proprjetarju riżolubbli, imma anki komproprietarju pjen u definitiv. Konsegwentement, il-konvenut għadu inkwilin, u ma jistgħax jiġi mahruġ fuq is-sempliċi motiv tat-terminazzjoni tal-użufrutt, kif hemm fl-avviż, imma biss, "si et quatenus", skond u sa fejn tippermetti l-Liġi tal-Kera;

Kwantu għall-ispejjeż, ix-xorta tal-kwistjoni, u l-fatt li l-atturi kellhom, "quoad tantum", favur tagħhom is-sentenza fuq citata, jiġġustifikaw temperament;

**Għalhekk tiddeċidi;**

Billi tiċhad l-appell u tikkonferma s-sentenza appellata. L-ispejjeż taż-żewġ istanzi bla taxa; iżda d-dritt tar-Registru għak-kariku tal-appellanti.

---